

Twalacita Shani No Yu Yesu Uwitwa Kristu?



...ndefwaya ukwangufyanya, pantu ninjishiba ukutila bonse na munaka pa mulandu wakuba mu calici, (natotela, mukwai), pakuba mu calici lelo. Ndefwaya ino ine nshita kano kene fye akashita, ntile, ku kulangisha ukutotela kwandi kuli Munyina Demos Shakarian.

² [Tapali kantu pa tepu—Ka.]...mwilaesha uku kumana nga ba Pentecost, mu mabumba. Kwaliba ukupusana ukwingi nganshi. Lelo kwaliba incende imo uko twakwata ifintu fimo fine, pesamba lya Mulopa wakwa Yesu Kristu, palya epo twakwata ifintu fimo fine. Ilya e nshila yakwa Lesa kuli ifwe ku kumaninapo, nangu cibe fyo. Kabili takwaba incende imbi uko Lesa alaile uku kumanya umuntu, kano fye pe samba lya Mulopa uwasumishiwa.

³ Naletontonkanya mailo inshita ya bushiku pali munyinefwe, Oral Roberts, ilyo alandile amashiwi ayasuma pano, palwa, “Ukufuma mukati nankati kakwe mukafume imilonga ya menshi.” Ikalamba...Ifyo aletelemo cilya, palwa, “kufuma munda yakwe,” ndecetekela atile, “ukupita, mukafuma iyi milonga ya menshi.”

⁴ Bushe mwalitala ukumona, yenamilonga ya menshi yamo? “Imilonga,” mu bwingi; “amenshi,” yamo. Te milonga ya menshi ayengi; lelo, “imilonga ya menshi,” Umupashi umo. “Ku Mupashi umo wine ifwe bonse tulabatishiwa mu Mubili umo wine.” Ukufuma muli Wene mufumina ubusuma ne nkumbu shakwa Lesa.

⁵ Kabili nombamba, imwe mwe bantu ba ku California, tuli no kwisa mu musumba wenu, ukutendeka umulungu uleisa, ndecetekela, uko lubali. Elyo kabili ukuya ukupita mu Georgia, Louisiana, Florida, ukutwalilila fye mpaka tukatampe ukuciluka bamba.

⁶ Shikulu amupale, apakalamba. Ndetasha abakashana abanono abacilisha inyimbo, na ba baume abasuma abo nakumanya.

⁷ Uyu munyina umupya pano, Munyina Solomon King. Kuti nasoso cilya mucilubo. Kuti natontonkanya pa Mfumu Solomoni, kabili no kupilibuka fye. Cali ni bulya bushiku; iyi ni mfumu imbi, nayo. Cilya cishinka. Umwana wa Mfumu, nangu cibe fyo, cilya cishinka; umwana wa Mfumu; te wa mfumu, *ni* Mfumu!

⁸ Ilyo nalolekesha pali ici, cilanjibukisha mulya mu Mexico kulya, imyaka inono iyapitapo mu Musumba wa Mexico. Twali kulya inshita imo ya bushiku, kwali umwaume impofu, inshita ya bushiku bwafumineko, aishile ku ntanshi, uwapofula umupwilapo pa myaka iingi. Naloleshe ku nkasa shakwe. Naiminine palya ni mfwala suti iisuma, ne nsapato. Nalolekeshe ku yakwe. Ali impofu, ukwabule nsapato, netoloshi ilyalepuka, no kwiminina mulya muli ilye mfula. Owe, nalimo imyanda amakumi yatatu, atemwa ukucilapo, nabeminina mulya mu mfula, ukushintilila umo ku mubiye, tapali ifyakwikalapo; ukuba palya ukutula akacelo lulyo lucelo, ukulolela fye ukufika kulya lilya mu bushiku. Kabili kwaliko uyu muntu impofu, alitpokelele ukumonakwakwe.

⁹ Kabili inshita imbi iya bushiku, ifingi, nalimo imiku ibili ubukulu bwa ici icipuna pano, icili conse ico twinga ciita, lelo fyali fye ku ntanshi, fyali fye umwina mupepi fye no kulepa nga palya apa kobekwe lilye ketani, uwa nsalu fye na makoti, kabili na filya ifyo abantu ba fwele no kufiposela palya. “Pa kutila twinga fi kumya fye!”

Abengi muli bena bali ni ba Katolika, mucine, kulya mu Musumba wa Mexico.

¹⁰ Kabili nalingilemo, ukuba Protestanti uwa ntanshi uwatalile ukuyamo ukupitila mu kulalikwa kwa ba nkondo. Kulya kwafumine kuli General Valdivia, umunensu umusuma kuno, Full Gospel Business Men.

¹¹ Ndeibukisha ilya nshita ya bushiku, kwali umusowa uwaleumfwika panse. Kabili umwana wandi aishile kuli ine, atile, “Ninkwata nalimo bakafwilisha umwanda umo na makumi yasano, atemwa ukucilapo, abeminine kulya, kabili nabafilwa ukukanya umwanakashi umunono umu Spanish. Nakwata akanya akafwile, kacifwa ulucelo.” Atile, “Te kuti bafumye ulyo mwanakashi panse.” Atile, “Alanina panuma shabo ne fintu fyonse.”

Kabili natile, “Cisuma, afwilisha fye pali cena.”

Atile, “Nshikwete nangu cimo icakwafwilishako.”

Natile, “Mupele kadi ya kupepelwapo.”

Atile, “Nshikwete nangu imo. Yonse na yapelwa.”

¹² Natile, “Munyina Moore, kabiye uye mupepela,” natile, pantu tanjishiba.” Kabili natile, “Kabiye umupepeleko. Kabili nalaesha ukupepela uyu mwina ukalamba uwafyakufwala, mu nshita fye inono.”

¹³ Kabili ilyo ncili ni njiminina palya, nalolekeshe palya pe bumba nge *fi*, kabili kuntanshi yandi kwali akanya akanono aka Mexican, ukwabula ameno, kalemwentula fye, kulya kwine ku ntanshi yandi. Natile, “Lolela pali miniti, Munyina Moore.”

14 Kabili baliletele akanya kanono. Kabili umwanakashi umunono alishilemo, ukuwila panshi, no lupanda mu kuboko kwakwe. Nalimwebele, ukupitila muli munyina, kelula, ku kumulenga eminine.

15 Kabili natile, “Munyina Moore, nshinshibe nga cakutula ici eco, atemwa iyo, lelo nimona akanya kanono ukwiminina kuntanshi yandi, mucimonwa ililine fye, kalemwentula.”

16 Alikabikile mu bunono, ubulangeti ubwa mindoloshi iya kafifi ne ya buta, bwali fye ubwa bomba. Yaleloka fye. Cali fye nalimo teni koloko ubushiku. Akanya kalifwile lulyo lucelo, nalimo cinekonse konse nangu pabula, mwi ofeshi lyakwa doctor, nakalaso. Kabili e ico aiminine fye mu mfula. Imishishi yakwe yawilile fye mu cinso cakwe, kabili, ali umwana umusuma sana. Amoneke ukuba nalimo, akanya kakwe aka bubeli, ali mu ciimo ca makumi yabili. Kabili akanya akanono kalifwile.

17 Kabili na bikile fye amaboko yandi pali kena, kabili natile, “Shikulu Yesu, nshileiluka ici, lelo ukulingana na cilye cimonwa ico mwene...” Kabili ilyo nshilapwisha ukusosa cilya, kalisalakete no kulila umusowa, kabili akanya kanono kali no mweo.

18 Kabili nali na Munyina Espinoza. Nibanga abaishiba Espinoza, Munyina Espinoza? Ena ewa konkele cilya, iofeshi lyakwa doctor, asangile ukutula cali cishinka, mwamona, cilya cishinka, akanya kafwile lulyo lucelo, ku kufwatikapo pali lilye lyashi.

19 Kabili e ico nomba Wene ni Lesa umo wine ilelo, nga kuti twakwata fye umusango umo wine uwacitetekelo muli Wene. Cilya cishinka.

20 Shifwe uwa mu Mulu, tutumineni cilye citetekelo ica ulya umwanakashi umunono umu Mexican, ilelo. Alimwene ulyo munono, umwaume mpofu ukuposhiwa, inshita ya bushiku ubwafumineko. Ukwiminina kunse kulya na kanya kakwe, muli ilye mpepo, umwela walepupa, kalwele akalaso. Kabili ulucelo ulwakonkelepo, akacelo, kafwile mu ofeshi yakwa doctor. Itontankanyo lyakwe ilya ntanshi lyalishile, “Nga Lesa kuti aundapa amenso ayapofula, kuti asokolola inkama ya mu mutima, na nomba cicili Cebo cakwa Lesa, pantu Icebo cakwa Lesa cilingulula amatontankanyo ayali mu mutima.” Kabili alishibe ukutula Wene kuti alingulula amatontankanyo ayali mu mutima wakwe. Ali Mucetekele, kabili ukutula Wene kuti abusha Lasalo ukufuma ku nshinshi, kabili Aba cimo cine mailo, ilelo, no muyayaya. Alishile, kabili Mwali mulambwile, Shikulu, pa kumupela nakabili akanya kakwe. Kali no mweo ilelo, ukulingana nge fyo twaishiba. Twa Mutotela pali ci.

²¹ Tupaleni, ilelo, Tata. Paleni aba bantu no tu tumbala na makoti ifi fili pano, na fyo. Kabili lekeni Mupashi Wenu uwa Mushilo wise nomba kuli ifwe no kupela Icebo cakwa Lesa kuli ifwe. Twalombela ifi mwi Shina lyakwa Yesu. Amen.

²² Ninjishiba na mukwata ukulongana mu nshita fye inono, atemwa faifi koloko, ndecetekela. Kabili ilingi line cilya te kuti cimpele nshita ukuti ntampe, lelo nali—nalipilibulwa ukufuma kuli cilya, ndetontokanya, nomba. Ninjesha na maka sana uno mulungu, no mukolomino uwa filonda, nalimo cilya calebomba capamo ku busuma.

²³ Naebele abantu ubushiku bumbi, ine—ine nalikwete akasote ka mushishi, nali ne nsoni ukukafwala pantu nalebilikisha ku banakashi sana palwa mishishi yabo. Kabili ine—ine imishishi yandi yalifumishiwe kuli carbolic acid. Kabili inshita imbi ya bushiku baliswile cilye cibi, kabili ulyo mwela unono walingile ukupitila palya, kabili nshacitontokanya kuti na bwela ilelo. Natile, “Nga Oral Roberts ali muno, kuti aisa iminina, nga kuti acita.” Talamoneka na nomba, e ico nalabenga Amalembo, kabili mumpepeleko.

²⁴ Mateyo Washila, icipandwa ca 27, ukutendeka na vesi ya 11, ndefwaya ukubelenga. Nomba umfwikisheni ku kubelenga kwa Cebo. Pantu, icebo candi cebo ca muntu, cikafilwa. Icebo Cakwe te kuti cifilwe, e ico nomba kutikisheni ilyo tulebelenga.

²⁵ Kabili ilyo tatulati, ilyo mulepilibula, ndefwaya ukubilisha ukutila Munyinefwe, Oral Roberts, ali no kuba kulya mu Yerusalemu, nao, pali Cisano ileisa mu bushiku, e ico imwe bonse mwalebafwaya ukwisa. Mwatila, “Ni kwisa?” Umuntu umo atile Florida yali ni mpanga ya bulayo, ndemoni kuti na ita Tucson, Yerusalemu. Phoenix aba mu nika, mwamona, na Yerico ali fye mwi samba mu nika ukufuma mu Yerusalemu. Nshakatale ukufuma muno filya fine, bushe ndi nokucita? Munyina Oral Roberts akalanda pali Cisano ileisa mu bushiku kabili ndi uwashininkisha bonse imwe mukaba aba nsansa ku kumfwa ena. Tukaba abansansa ukuba nenu kulya.

²⁶ Icipandwa ca 27, vesi ya 11.

Nomba Yesu aiminine pa cinso cakwa kateka: na kateka ali mwipwishe, ati, Bushe ni we Kristu mfumu yaba Yuda? Kabili Yesu atile kuli wene, Wasosa.

Kabili ena ali (ku mukalamba) ashininwe kuli bashimapepo bakalamba na bakalamba, kabili kuli ba . . . kabili tayaswike nangu kamo.

Elyo Pilato atile kuli wene, Bushe tauleumfwa ifintu ifyo ba kushinina ifingi?

Kabili ta mwaswike icebo nangu cimo; e ico kateka asungwike cibi . . .

Nomba pa mutebeto kateka...abelelo ku kakwila ibumba umufungwa umo, uo batemwa.

Awe lilya bali no mufungwa uwa lumbuka, uwitwa Baraba.

E ico ilyo balongene capamo, Pilato atile kuli bene, Bushe mwatemwa ukuti imikakwile ani? Baraba, na pamo Yesu uwitwa Kristu?

Pantu aishibe ukuti ni pa mulandu wa kalumwa ba muposele.

Nomba ilyo aikele pali ci, aikele pa cipuna ica bupingushi, umukashi wakwe amutumine kuli wene, ati, Kwena...wikumako ku mulandu wa muntu uyu mulungami: pantu nculile apakalamba lelo mu ciloto pa mulandu wakwe.

Lelo ba shimapepo bakalamba na bakalamba banashishe amabumba ukuti balombe Baraba, no konaula Yesu.

Awe kateka ali baswike no kutila kuli bena, Nani pali aba babili mwatemwa ukuti imukakwilepo? Nabo batile, Baraba.

Pilato atile kuli bene, Inga kanshi ndecita shani na Yesu uwitwa Kristu? Bonse batile kuli wene, Natanikwe.

Awe umulashi atile,...cibi nshi acitile? Lelo bene balabilikisha ukucila, abati, Natanikwe.

...Pilato amwene ukuti talecita nangu kamo, lelo ukucila kulebe mpokota, abulile amenshi, asamba kuminwe yakwe pe bumba, ati, ndi wakaele ku mulopa uwa muntu uyu mulungami: mulandu wenu.

Awe abantu bonse balyaswike, abati, Mulopa wakwe ube pali ifwe, na pa bana besu.

Elyo abakakwilile Baraba: lelo Yesu ilyo amufopawile, amuposele ku kutanikwa.

²⁷ Isambililo lyandi ilelo, nga kuti nalita ifi, pa ma miniti amakumi yatatu ayalekonkapo, nili: *Twalacita Shani No Yu Yesu Uwitwa Kristu?* Elyo kabili ndefwaya ukusose ci, na co, “Yesu pa minwe yesu.”

²⁸ Nomba, ndecetekela ukutula inshita apo icikope cesu catampila, cali nalimo inshita ya kasuba, mu cikulwa ca bupingushi cakwa Pilato. Kabili ni imo panshita isha bulanda, kabili imo pa nshita isha bipa, pe lyashi lyonse ilya kale. Cali icilubo ica bulanda sana ico lukuta lwatalile ukucita mwi lyashi lya kale lya luko. Elyo bacicitile fye, kabili nomba cali poselwe mu maboko yakwa kateka, ubuteko. Fyonse fibili

ulukuta no buteko, pantu bali abantu abasalwa abakwa Lesa, ukwitwa ukuba ababomfi Bakwe, kabili nko yalingile ukutungululwa na mafunde yakwa Lesa.

²⁹ Kabili ulukuta lwalikene Mesaya wabo. Nangula Wene alishininkishiwe bwino bwino kuli bena, balisalile tutile ukwikala ne ntambi sha bakalamba isha bulyo bushiku, ukucilo kucetekela icasubwa, Icebo ica shininkishiwa ico Lesa abalaile pa myaka imyanda, iya leisa.

³⁰ Bushe na mumona, nakabili calisesemwe ukutula bali no kupofushiwa? Bena balifililwe ukwiluka ici, kabili ifyo bali no kuba aba pofushiwa, lelo efyo bali.

³¹ Kabili balipangile icilubo cabo icikalamba, kabili ubu bushiku balicitile icilangisho cabo pali cena. Kabili nombamba cili mu minwe ya buteko, kabili nombamba ubuteko bulingile ukupanga ukusala. Ama chalici yali Mukene kale, nangula Lesa alishininkishiwe bwino bwino ukutula Ali ni Mesaya wabo.

³² Nombamba ndefwaya ukusenda fye inshita ishinono ilyo tatulaisa muli ci, kwi sambililo kabili na fimbipo, ukutula ninkwata ifilembelwe ifyo nacilemba pano palwa yena. Musango nshi balya bantu benga filwa ukumona cilya? Icintu cimo Amalembo yasosa palwalala, “Bali aba pofula.” Lelo cintu cakosa ku kubalenga ukwiluka ukuti bali pofula, nge fyo caba ica kosa ilelo.

³³ Ilyo, Baibele itweba ukutula ino nkulo yaba “ubwamba, inkumba bulili, ububusu, no kupofula, kabili tayacishiba.” Nombamba, yalya e Malembo. Nombamba uuleeba ifwe fwe bantu ba mu America ukutula tuli mpofu, tuli no kukweba bwangu bwangu ukutula tawishibe ico ulelandapo.

³⁴ Lelo nala muleta mukweshiwa muno cungulo, tusange nga cakutula tuli mpofu atemwa iyo. Kabili tukwete Yesu mukweshiwa, muno cungulo, kabili Umulopa Wakwe pa maboko yesu, kabili nombamba tulefwaya ukumona palwa cena. Bushe tuli no kupanga icilubo cimo cine icabipisha ico bapangile lilya?

³⁵ Moneni ica citike. Alishininkishiwe palwalala, no kufikilisha iofeshi ilyo Lesa asosele ukuti Akafikilisha, nga Mesaya. Takwali ilipusho palwa cena. Pantu, Ali no kufyalwa umusango Lesa asosele ukuti Akafyalilwamo. Ali kenwe umusango Lesa asosele ukuti Akakanwa. Aliishininkishe Umwine ukuba Mesaya, pantu Mesaya ali ni Lesa. *Mesaya* cilipilibula “uyo uwasubwa.” Kabili Ali uwasubwa no—no mwisulo uwa mutwe wa Bulesa, mu mubili ukwikala muli Wene. Wene tali fye kasesema. Lelo, Ali ni Kasesema, lelo Ali uwacila pali kasesema. Ali umutwe wa Bulesa mu mubili ukwikala mu buntunse uwaishibikwa ngo Mwana wakwa

Lesa. Lesa, Tata, alifimbile na cisungu no kulenga muli ena, Umulopa, mwifumo lyakwe, akabulungwa ka Mulopa ako akaletele Umwana wakwa Lesa, uo Lesa aikelemo.

³⁶ Kabili Alishininkishiwe kuli bena, nge fyo Wene Asosele ukutila eflyo Ali, lelo Wene tatalile ukwisa fye filya fine no kubeba, “Ndi Mwana wakwa Lesa.” Iyo, iyo. Balingile ukucetekela cilya. Atile, “Imilimo Yandi ilapela ubunte Ifyo Naba.” Ali bebele, “Fwayeni mu Malembo,” kabili moneni ubushiku ubo tuleikalamo, lyena nga balishibe ifyo Wene ali.

³⁷ Ndetontonkanya kuti cayana kuli ifwe ukucite ci, ilyo tulemona ukufuma na kumbi kwapalama. Ndetontonkanya tulingile twalolekesha, no kufwaya Amalembo, ilyo twamona ifi fintu fyaisa.

³⁸ Kanshi tulemona ukutila ulukuta lwalipangile ukusala kwaluko, ukutila tabalefwayapo nangu cimo ica kucita na Wene. Cinshi, ilyo Icebo palwalala ca Mulangishe, kabili imilimo Yakwe yashininkishe ukutila Wene ali ni Mesaya? Icintu ca musango filya ica kutinya, cintu ica bipa, icilubo, ico lulya lukuta lwapangile!

³⁹ Kabili ndesunguka nga kuti cabe cinga citwa ukutila kuti twapanga icilubo cilya cimo cine? Balipelwe ishuko lyabo ilya kulekelesha ku kumona fintu Ali, kabili no ku Cicetekela. Nomba, lyonse ta mwakakwate shuko ukusumina ifyo Lesa atuma. Mwamona, ukushipikisha Kwakwe mukulekelesha kulapwa, elyo kabili mulaciluka ulyo mushilwa pakati ka kusenamina no bupingushi. Ta kuba nangu cimo icishalapo lelo ubupingushi ilyo kushipikisha kwa kwa Lesa kwapwa.

⁴⁰ Lelo balipelwe ili shuko, kabili bali mu Mwene ukuilangisha Umwine, ukumona Wene pa cishima no mwanakashi, ukumweba ukutila alikwete abaume basano. Alimwene Natanaele ukwisa kuli Wene, panuma ilyo Filipino aile no kuleta Natanaele mu Cinsu Cakwe, kabili Alilandile no kumweba filya fine ifyo Ali kabili no ko Afuma. Aebele Simone Petro ifyo ba wishi bali, kabili ne shina lyabo lyali. Kabili tabakwetepo kasesema pa myaka imyanda.

⁴¹ Kabili nangu ni ulyo mwanakashi umunono cilende aliilwike Icebo cakwa Lesa. Tali uwasankanishiwa mu cintu cimo. Ena, ena, cisuma, amano yakwe tayali yonse, ifyo twingeta, nga kuti mwanjelela pa nsoselo ukufuma kuli ci, “ukufunganishiwa,” ukubutukila *kuno* no kubutukila *kulya*. Cali mano aya bu nacisungu, ukulingana nge fyo cilya cali. Atile, “Twalishiba Mesaya aleisa, kabili ici eco Akacita.”

Kabili Atile, “Nine Wine.”

⁴² Kabili bwangu bwangu ali butwike, no kweba abantu mu musumba, “Iseni, mu Mumone, uyo e Mesaya wine.”

⁴³ Cinshi, balya bakasambilisha na bantu aba bulyo bushiku balifililwe ukumona cilya. Cena, kuti caba ica kosa ukumona nga tamwishibe Amalembu. Lelo Amalembu yatile, “Balipofushiwe.” Bena mucine cine balipofushiwe. Lelo balisalile, tutile, mucifulo icakwa ulya Yesu umusuma, pa. . . Tuleumfwa ukubilikisha ukwaishile, “Mutanikeni!”

⁴⁴ Pilato atile, “Ni cinshi ico nalacita no yu Yesu uwitwa Kristu?”

Batile, “Tatule Mufwaya! Mutanikeni!”

“Nani uo nala mukakwila, Baraba nangu Yesu?”

⁴⁵ Kabili bapangile icilubo ica bipisha pa kusala icipondo mu cifulo ca kapela wa Mweo. Umo ulya uwalangishiwe nga kapela wa Mweo, basalile cipondo uyo uwalangishiwe nga konaula wa bumi. Ifyo cali ica pusana! Kabili ndesunguka nga. . .

⁴⁶ Ndesosa ici no mucinshi onse uwa bulesa kuli ba munyinane na bankashi shandi, kabili na ku baume na banakashi aba buno bushiku, abo nshimikilako, ne citemwiko mu mutima wandi ku bantu bonse: ndesunguka nga cakutula ta tuli fye aba iteyanya ukumona icintu cimo cine nge co bamwene lilya! Ubuteko bwaishile ibikamo muli ci, kabili u—umulandu wali palya. Ilipusho li lingile lyapwa. Cali pa nshita ya cilangisho.

⁴⁷ Kabili eflyo caba ne lelo, e ico eflyo cili na ino nshita! Icilangisho epo cili! Icintu cimo cilingile ukucitwa, mulingile ukusosa “ee” nangu “iyo.” Lelo, ibukisheni, tacakabe ilyo mukapatikishiwa muli cena. Mulingile ukucicita mu kuifwaila mwebene nomba. Nomba! Te ilya nshita ilyo cikacitika; ilyo cikaba, ni nshi capwa. Nomba! Buno kuti bwaba ubushiku bwa kulekelesha muli no kukwata inshita iya kukwata ukusala. Teti mucicite lilya, ni nshi na mucibula kale; ni nshi na cipwa, pali ilya nshita. Mulingile mwacicita nomba. Mwilolela mpaka pali miniti ya kulekelesha, pantu ubwato bukaya no ku musha, kabili ifibi fikesalwa.

⁴⁸ Abantu abengi nga balishile mu cibwato nga balingile mulya, ilyo imfula yatendeke ukuloka. Lelo ilyashi lyalipelwe, Imbila nsuma yali shimikilwe, ifishibilo fyalilangishiwe; ne nshita yalipwile, ne mfula lilya yaleloka, ubupingushi bwalitendeke.

⁴⁹ Nomba, inko yonse yalingile uku Mukana, pantu lilya yaleitwa, nge fyo twinga sosa ilelo, “inko iya Bwinakristu,” nga ino iletwa inko iya Bwinakristu. E ico kanshi, nga yaleitwa inko iya kwa Yehoba, abantu Bakwe abasalwa, kanshi inko yonse yali Mukene. Ulukuta ni nshi lwali Mukene kale. Ulukuta lwa mu Pantile panse. Tabalefwaya icakucitapo na Wene, lelo nomba ubuteko emo buli muli cena.

⁵⁰ E ico nacibwela nakabili, nacibwela pa molu yesu nakabili, na Malembo ukubikwa pano, ayashininkishiwa, filya fine ifyo Yesu asosele ukuti fikacitika. Cinshi ico tualantantila muli shino nshita isha mfifi? Cinshi ico tulekele ici ukwisa pali ifwe, lintu twasokwa umupwilapo? Nga filya fine cali mu nshiku shakwa Loti, tulemona icintu cimo cine. Yehoba natantika icikope, no kutweba, “Nge fyo cali mu nshiku shakwa Loti!” Mulemona inkombe kunse kulya mu Babylon, ukweshwa ukufumya Loti; kabili mulemona Imbila ku Basalwa, Abraham, uyo wali kale kunse. Kabili na fyonse, filya fine fye, kwi shina, icifulo, ne nshita, fyalishininkishiwa umupwilapo.

⁵¹ Lelo nombamba cili mu maboko ya buteko. Ubuteko bulingile ukucebawula nombamba, kabili bali no kucicita. Mwisakamana palwa cilya. Cena lukoko ulwa Bwinakristu, lulingile lwasenda ukwiminina pa Bwinakristu bwa lukoko nga lwaliba. Icilangisho epo cili.

⁵² Inko yonse yalingile ukuletwa mu bupingushi. Pantu, cacitike nalimo mu AD 70, ilyo ciloko mukalamba umuRoma, Tito, ashingulwiwe Yerusalemu, nalimo mu AD 70, ne fita fyakwe ukufuma ku Rome, kabili kulya balipile amalipilo pa ku Mukana.

⁵³ Ilelo, ilyo tulelolekesha pa kweshiwa kulya, kabili tulaya kunse uku no kucipashanya mu nshila ishapusana pusana, pa fyakweshwa pali Cisano Musuma, no kulanda palwa cena, ne fintu. Kabili icintu cimo cine ico tulelandapo, cilye cacitike pali ulya Cisano Musuma, cili fye pa finso fyesu ilelo! Kabili abakalamba besu balecita icintu cimo cine ico bacitile, ukucisenda filya fine pa kweshwa kumo kwine, panuma ilyo Icebo ca bulayo cimo cine ca buno bushiku cashininkishiwe umusango umo wine nge fyo cashininkishiwe kulya.

⁵⁴ Yesu, “Umulumendo uwakwa kapala wa mbaao uwaseka,” efyo ba tontonkenye. Ali Icebo cakwa Lesa ukulengwo kumonekela. Kabili Ashininkishiwe palwalala pantu imilimo yakwa Lesa yalimoneke iine ukupitila muli Wene, no kushininkisha ukutila Ali ni Mesaya.

⁵⁵ Kabili, ilelo, ulyo mulandu umo wine na wisa nakabili, ilyo Umupashi wa Mushilo waisa pali ifwe mu nshiku shakulekelesha no kuishininkisha Uwine muno mwine mu lukuta lwesu, kabili alishininkisha imilimo imo ine iyo Acitile, ilyo Ali pano mu butuntulu pali Yesu Kristu. Acitile cintu cimo cine pali Nabwinga, ukucita icintu cimo cine, kabili nalyo line tulefwaya Ukucifumyapo.

⁵⁶ Ibukisheni, aya ma tepu ayalepangwa nombamba, yalaya mwi sonde lyonse, te muno fye mweka mu Phoenix. Ndelanda kuli citika uwe sonde, pali ino nshita, pantu twalikwata umulimo uwa ma tepu yalaya isonde lyonse.

57 Moneni, ilelo twalikwata ukweshiwa kumo kwine, panuma ya Cebo cimo cine ica shininkishiwa. AbaHebere 13:8, “Yesu Kristu aba cimo cine mailo, ilelo, no muyayaya.” Yohane Washila 14:12, “Uyo wa cetekela muli Ine, imilimo iyo Ncita nao akacita.” Mateyo 28, “Isonde lyonse, kabileni Mbila nsuma ku cibumbwa conse.” “Moneni, pakashita kanono ne sonde talya Kamone nakabili; lelo Imwe Mukamona, pantu Nkaba na imwe, kabili muli imwe, mpaka ku mpela ya nshita.” “Yesu Kristu aba cimo cine mailo, lelo, no muyayaya!”

58 Balisala ilelo, te cipondo fye, lelo icipondo ica Cebo, icibombelo ku cipondo cine ica ntanshi.

59 Ilyo bena, abatumwa baleshimikila Imbila nsuma, no kwisa ukupitila muli Irenaeus, kabili na bengi bakalungamika abakalamba na batampile kunuma kulya mu nshita ya kubalilapo, caishile ku Nicaea, inshita imo, ku cilangisho, kabili basalile ukupanga ulukuta lwe sonde lyonse, ku kupatikisha abantu ukwisa ku kunakila mafunde yabo. Abengi aba belengapo ilyashi lya kale kulya, balishiba bakasesema abengi aba kale baile kulya ne mpapa sha nama ukupombwa pali bena, ukulya fye imishila ne fintu, kabili baeshe ukwikatilila pali cilye Cebo, ukwikatilila ku Cebo cakwa Lesa. Lelo ni cinshi ico bacitile shilye nshiku ikumi limo na shisano isha mapolitic ya mulopa? Mukulekelesha basalile ukupanga ulukuta lwe sonde, no kufyantikamo ubusenshi bumo pamo no Bwinakristu, no kulubika ngo lukuta lwe sonde.

60 Kabili, ilelo, ba Protestanti baleleta abene capamo mu Kabungwe ka Ecumemical, ukucite cintu cimo cine, ukufyantikamo intambi sha bantu, kabili mu cifulo ca kusenda Icebo cakwa Lesa ico cashininkishiwa palwalala na Mupashi wa Mushilo, ukutula aba cimo cine mailo, ilelo, no muyayaya. Ulukuta nalwiminina mu cakulingo kufina, ilelo, no kusango uwabulila. Na mubwela mu cikulwa ica bupingushi icakwa Pilato. Ee, mukwai.

61 Cinshi ico cicita? Cilepanga icimpashanya ku ciswango. Cena cibombelo kuli Rome. Ilyo Akabungwe ka Ecumenical kalepatikisha, kabili kakapatikisha icilonganino conse ica Protestanti muli kena; kabili kena mu butuntulu epo kali palya nombamba, Imbila Itutuntulu na fyonse. Kabili inshita ili no kwisa ilyo balingile ukwisa nangu ukufumamo, kabili, pali ilya nshita, ilyo yalya maka yakesa, ninshi na mulangisha mwe bene kale pamo no lulembo lwa ciswango. Nombamba, cilya cishinka sana.

62 Cena ni cinshi? Bacilende ba ci Protestanti na nyinabo umukote, Rome, cilende mukalamba! Ukusokolola 17 isoso kutula efyo ali, “NYINA WA BA CILENDE,” filya fine fye, ifilonganino ifya ba Protestanti; ukwikatilila mu kuboko

kwakwe ulukombo ulwa mu cipyu cakwa—cakwa Lesa, ku cakunwa cakwe, ubunte bwakwe, “*ici* eco twacetekela,” kabili cila umo, “*ici* eco twacetekela.”

⁶³ *Ifi* efyo Lukuta lulingile ukucetekela, Icebo cakwa Lesa, “kabili lekeni icebo ca muntu onse cibe ca bufi.” Cilya efyo cilingile ukuba.

⁶⁴ Lelo tuleleta Kristu nakabili kuli ilya inshita ikalamba iya bipa iyo Aiminemo, mu cikulwa ca bupingushi icakwa Pilato; mu bulanda, ibumba ilinono ukusunkilwa kulubali lumo, no mutwe uwa kontamikwa. Ifilonganino fimbi fyali bakene, fyali bakene, no kubatamfya, no kusosa, “Mwilakwatapo ica kucita na Cena!” Mulingile ukumona mu Cebo. Nomba tulesango kutila, aka Kabungwe ka Ecumenical kaba. Cinshi ico kalecita? Kena, Baibele. . .

Mwatila, “Bushe Baibele ilasosa palwa cilya?” Ee.

⁶⁵ “Ukukwata imimonekele ya bukapepa lelo ukukana Amaka yabuko.” Abapofula, ubwamba, abaya ku chalici, ukukwata imimonekele ya bukapepa, lelo ukukana Amaka aya Mupashi wa Mushilo ayo ayashininkisha Yesu Kristu ku Cebo Cakwe. Inga umuntu kuti asosa shani ukutula nakwata Mupashi wa Mushilo no kukana Icebo cine ico icaba Umupashi wa Mushilo? Ngo muntu kuti acita shani cilya? Ubunte bwakwe bwine bulapela ubunte ukutula ena taba ifyo alingile ukuba, ukucito bulalelale ubwa bu mupashi, ukukana Amaka yakwa Lesa. Paulo atile, muli Timoti Wacibili, icipandwa ca 3, ukutula cilya efyo cikaba, atile, “Bacintalika, abatumikwa!”

⁶⁶ “Nalikwata degree ya bu doctor, Ph.D., LL.D.” Kuli ine, cilya kataluka ukufuma kuli Lesa ukucila ifyo mwali ilyo mwatendeke. Ee, mukwai. Filya fimutalusha fye kuli Lesa, ta fi muleta kuli Lesa, Kwaba fye icintu cimo ico cinga mupalamika kuli Lesa, kabili cilya Mupashi wa Mushilo, ku Cebo Cakwe.

⁶⁷ Umupashi wa Mushilo e ca kutungulwilako. Ulutanda lwa ku kapinda ka ku Kuso Cebo. Kabili ica kutungulwilako cika musontelela fye ku Lutanda lwaku kapinda ka ku Kuso. Kabili Mupashi wa Mushilo aka musontelela fye ku Cebo, te mibombele imo iya ecumenical, te cilonganino cimo, lelo ku Cebo cakwa Lesa. Ibukisheni, intanda shonse shimbi isha shala shendela pamo ne sonde, lelo Ulutanda lwa kukapinda ka ku Kuso lwikala filya fine fye, pantu lwaba pakati. Kabili Icebo conse ica muntu cikafilwa, lelo Icebo cakwa Lesa te ti cifilwe. Cena Lutanda ulwa ku kapinda ka ku Kuso, caba pakati, teti Cisele pamo ne sonde. Te mulandu uko isonde libelele, Cilekalilila cimo cine mailo, ilelo, no muyayaya. Kabili Wene e Cebo!

⁶⁸ Munyina na nkashi, ndemupapata, mwi Shina lyakwa Yesu, ukusumina Ici. Mwali nctetekela pa fyo na sosa muli iyi

myaka. Nga Lesa alishininkisha ifyo nasosa fyali Icine, te ine, cena cali Icebo Cakwe eca cicita, kanshi ndemupapata, mwi Shina lyakwa Yesu, ukufwailisha pali Ici. Mwiba abapofula kuli ifi fintu; cili fye pali imwe.

⁶⁹ Kabili, ibukisheni, Baibele isosa muli Mateyo 24:24! Ukutila, “Bonse abo amashina yabo tayalembelwe mwi Buku ilya Mwana wa Mpanga ilya Mweo, ukutula ilyo mufula we sonde taulalengwa, bakakwata ulu ululembo.” Kano fye Abasalwa, abo abasontwa ku ku Cimona, bali no ku Cimona. Abashala muli bena bali no ku Cilufya ba mailoshi million.

⁷⁰ Tulemona uku kusela ukukalamba na kutantikwa nomba, icibombelo icikalamba icakwa Satana nacistantikwa. Icintu fye ceka icilefwaikwa kuli cena ni...Nacikwata ifibombelo, cilelolola fye amaka ya ciko ukucilenga cibombe. Ukusela e filonganino fyonse, akabungwe aka kalamba ne fintu. Munshini ukulu na uikala palya, lelo balelolola ilya ora ilyo inkupiko ikabikwa panshi, elyo kabili kuti bacicita, no kucipatikisha, ukucipanga ifunde. Lolekesheni ku fya kubilisha ne fintu ifyo tumfwa ilelo, pa filimba na mu ma nyushipepala. Cinshi, cili fye pali imwe nomba.

⁷¹ Tatukwete nshita ukucita icintu cimbi lelo ukupokelela Yesu Kristu. Wene na shininkishiwa palwalala.

⁷² Umfweni, tulesosa palwa munshini umukalamba uwakwa Satana kulya kunse, uwateyanishiwa ukusela, cilya cishinka, ukuwisha panshi; lelo, ibukisheni, umukuni unono uwakwa Lesa uwacetekele Cebo, imibombele ya luko ili iya teyanishiwa nayo. Luli ulwateyanishiwa ku Maka ku kulwambusha no mulilo kuli Mupashi wa Mushilo. “Mwitina, mwe mukuni unono, bufwayo busuma bwa kwa Shinwe ukumupelo Bufumu.” Mupashi wa Mushilo uli no kuwila Ulukuta ulunono ulo lwafuma mwi sonde, abanakashi abakwata imishishi ishitali, umwina Nasali, ukushininkisha ukutila baipatula abene ukufuma ku... .

⁷³ Umwina Nasali ni (umo ucite nshi?) ni balya abaipatula abene, pa mulandu wa Cebo cakwa Lesa; te kufwala utuputula, ifinso ifya pentwa, ba Yesebele, ukuita abene Abenakristu; iyo, mukwai; abaume, abanakuka, abo abali no kwimininako icilonganino, no kwikatilila mwisamba lya makoti yabo, iyakwa Kaisare nangu Herod, mu cifulo ca kwiminina pa Cebo cakwa Lesa. Lelo Lesa alikwata abantu aba cishinka, umukuni uwine wine uwakwa Lesa, uhisakamana ifyo isonde lisosa. Balicetekela ukutila Yesu Kristu aba cimo cine mailo, ilelo, no muyayaya.

⁷⁴ Ici tacalumbuka. Cila mulenga imwe ukukana lumbukwa, lelo cena Cishinka! Cena lifunde lyakwa Lesa kuli cena ukuti cicitwe, kabili Lesa ali no kucicita. Lesa amupale. Nshilepilubula ukumwebaula, lelo ukumusoka. Cawama

ukocewa ukucila ukupya, panshita ili yonse, eico pokeleleni ukusokwa. Umupashi wa Mushilo ulelanda muli ishi nshiku sha kulekelelsha.

⁷⁵ Bonse aba lembwa mwi Buku bakacifulumuka. Nomba tulesango kutila, umukuni unono uuli uwaiteyanishiwa ku Maka ku ku Lusesha mu mulu mukati ka myulu, ku kufulumuka ubucushi bonse ubu.

⁷⁶ Umo muntu atile, ubushiku bumbi ilyo nalelanda, atile, “Munyina Branham, tawacetekela kanshi ukuti ulukuta lukapita mu bucushi?”

⁷⁷ Natile, “Ndecetekela ulukuta lukacita, lelo te Nabwinga.” Ulukuta lukapita mu bucushi, ee, mukwai, lelo Nabwinga ali umuntungwa kuli bwena. Akaya mu Kusumbulwa, mukashita, mukapakapa kwe linso. Akolwilwa mu mulu ku kumanya Shikulu mu mwelele, ku Mulalilo wa Bwinga. Takwatapo nangu cimo icakupitila mu bucushi ubuli bonse; Shikulu wakwe alilipila amalipilo yakwe. Tuletotela sana pali cilya. Ee, mukwai.

⁷⁸ Panuma ya kukana, iya fyonse fibili ulukuta ne nko, kwaishile ukubilikisha kumo, ica konkelepo, cali, “Cifumyenipo!”

⁷⁹ Kulya e kubilikisha ukwa konkapo uko twakwata. Ulukuta lwali kaninina Mupashi wa Mushilo. Twalishiba lwalicita. Owe, ba membala balifuma mu fintu fyonse, bulya e bwite bukalamba, Presbyterian, Methodist, Baptist, Lutheran; lelo ulukuta, ulwine, icilonganino, te kuti lusele. Iyo, mukwai. Lwalilonganika kale. Cena cintu ca musango shani nomba? “Citanikeni! Citanikeni!” Cinshi? Ukutanika, cipya cipya, (cinshi?) Icebo ica shininkishiwa, ukuba Icebo. Icebo cakwa Lesa, ukutanikwa, cipya cipya. Nga filya Efa abifishe isonde lyonse ilya cifyalilwa, pa kukana ulubali lumo ulwa cepesha ulwa Cebo cakwa Lesa, efyo no lukuta lwalicitacimo cine.

⁸⁰ Kuti mwasosa kuli ine, “Munyina Branham, ukwete ubwilulo ubwalubana pali Cena.” Cisuma, ico litontonkanyo lyenu.

⁸¹ Lesa takabila kelula nangu umo. Lesa Alailwila Umwine. Ubo e bwaba ubwafya ubwa cena, ilelo, twalikhwata abengi bakelula aba pangwa no muntu. Lesa kuti ailula, Umwine. Ukushininkisha Kwakwe Umwine pa Cebo Cakwe e kwilula.

⁸² Aba Fariseo limbi nga bali bilikishe, nabo, “Natukwata ubwilulo!” Aba Seduke batile, “Na tu Bukwata!” Lelo Yesu ali ubwilulo. Amen.

⁸³ Ukulangishiwa ukwa maka yakwa Lesa aya sokololwa, ayalaiwa, e cishininkisho. Belengeni Amalemba no kumona ifyo lukuta lulingile ukumona ilelo. Ee, mukwai. Lesa takabila uwa kwilula nangu umo.

⁸⁴ Cilya eco bacitile kuli Yesu. Basangile ukutila, kunuma kulya, ukutila batontonkenye Wene takwete ubwilulo. Ali e bwilulo. Lesa talingile uku Cilula. Ubumi bwakwa Yesu bwalilwile. Atile, “Mufwaya mu Malembo, pantu muli Yena mutontonkanya ukuti na mukwata Umweo wa Muyayaya; Yena E ya Nshimiko bunte. Kabili nga nshicite milimo iya kwa Tata, lyena mwi Ncetekela. Nge milimo iya landilwe pali buno bushiku, tailelanga Iine muli Ine,” Atile, “lyena mwi cicetekela cena.”

⁸⁵ Bushe Bali cicitile? Lesa asosele, “Nacisungu akemita,” kabili ali cicitile! Bushe mule cicetekela? [Ulukuta lwatila, “Ameni.”—Ka.] Mucine cine; lelo tabacitile. “Nacisungu akemita,” kabili alicitile. Yatile, “Abalemana bakenda, impofu shikamona,” kabili na filya ifyali no kucitika. Cali shininkishe ukutila bali no kucicita, kabili Yesu ali ukumonekela.

⁸⁶ Mose atile, “Shikulu Lesa wenu akemya Kasesema, uwapala Ine.” Icebo cisa kuli kasesema. Kabili, kasesema, Icebo ni kalingulula wa matontonkanyo ya mutima. Ilyo ba Mumwene ukucita kulyo kulingulula, batile, “Uyu ni Balesebuli, kabuka.” Cilya tacali ukucila pe shina ilyo bafyantike pali Wene, icintu cimo cine ne lelo, ukwitwa “kakunkuluka wa mushilo,” atemwa icintu cimo nga cilya. Cilya cishinka.

⁸⁷ Nangula, Wene takabila ubwilulo nangu bumo. Ali e bwilulo. Lesa alicishininkishe Umwine. Nani ulyo muntu umubembu ilelo, atemwa nani ulya umuntu umubembu lilya, uyo wali no kukana ukutila Icebo tacailwilwe?

⁸⁸ Yesu alibepwishe, atile, “Mufwaya mu Malembo. Yalapela ubunte ifyo Ine Naba. Yena e bwilulo. Ngo bumi Bwandi ta buleilula ifyo ndelanda, lyena mwi ncetekela.”

⁸⁹ Muntu mubembu nshi uliko ilelo uyo winga lolekesha mu cinso ca Baibele no kumona Mupashi wa Mushilo taba kelula uwa Cebo ilelo, ukuilengo Mwine ukwishibikwa ku kumonekela kwa ma bulayo aya fya bupe, kabili ne fintu ifyo Alaile ukucita muli buno bushiku? Malaki 4 pa kufikilishiwa, Amalembo yonse ayashala ukufikilishiwa, no kucimona kuno kwine ku mpela ya nshita! Ta mukabila umuntu nangu umo ukucilula. Iyo, mukwai. Cilailula Icine. Cilashininkisha ukuti Yena ni Mbila ya ino nshita! Lapileni no kubwekela kuli Lesa, isonde lyonse! Mwe ma chalici, lapileni no kubwekela kuli Lesa! Mwiesha uku Musamba ku maboko yenu, pantu teti mucicite. Ifunde epo lili ino ine nshita, nge fyo cali lilya.

⁹⁰ Atile, “Mufwaya mu Malembo; Yala Nshimiko bunte.” Yesu atile, “Imilimo Yandi e kelula Wandi.”

⁹¹ Aebele Mose, ilyo Amukumenye palya pa mulu pa cimpusa icalepya. Atile, “NINE. Ndeibukisha ubulayo Bwandi. Ndeibukisha ukutila ningile ukubasenda balya bantu

ukubafumya, no kuboko kwandi ukwa maka. Napele ubulayo, kabili nalaba nobe. Ndekutuma. Iwe ukabe fye akanwa Kandi, kabili ifishibilo fikelula nga cakutila Nali kutumine atemwa iyo.” Ameni.

⁹² Cilya eco abaume na banakashi balingile ukulolekeshako ilelo, ubulayo bwa kufuma na kumbi, kabili ubwilulo ubwa Cebo cakwa Lesa ukulengwo kumonekela.

⁹³ Ubwafya bwa filya, ilelo, batila, “Cisuma, ulukuta lwandi talwacetekela Ici.” Mulandu nshi? Muleikala mu cinshingwa ca nshita imbi. Yalya ma chalici yali fye bwino mu nshita shabo, lelo inga palwa ino nshita? Ino ni nshita imbi.

⁹⁴ Te kuti mukatale ukulenga Wesley ukucetekela pali Luther, tapali ukusangululwa. Iyo, mukwai.

⁹⁵ Te kuti mutale ukulenga ba Pentecostal ukucetekela pali ba Baptist, atemwa nga filya, ukubwekele kuli cilya. Balisangile icintu cimo icawamisha. Baikele mu lubuuto ulwa bushiku bwabo.

⁹⁶ Kabili, ilelo, Pentecostal yalibunganika no kwikala panshi nge fyo bacitile, cena cintu cimo cine filya fine fye. Kabili Icebo cileya pantanshi, kabili Cileenda ukutaluka ukufuma kuli bena. Cilya cishinka nganshi, pantu tuli aba kosa sana kabili abatalalilwa. Tulaleka ama chalici yesu ukwingila mu micitile iya misango yonse, no kutwalilila fye. “Cikulu fye na tukwata ama membala, cilya ecabapo icikankala, pantu twalikwata abengi abo tatwatalile ukukwata.” Tulaitumika palwa cilya.

⁹⁷ Leken mwebe cintu cimo icaba lipinda ilya kale, ukutila, “Ciwa apenda impendwa yakwe lelo Lesa alapima Iyakwe.”

⁹⁸ Cilya cishinka, naco, nalelo line. Lesa ala mupima ne Cebo Cakwe, ku kumona nga musangwo wa bulila nangu iyo. Nshisakamana palwa mabumba, ni banga, ifyo cabe Cishalumbukwa. Cena Cebo cakwa Lesa ukulengwo kumonekela kuli ino nshita. Cilya cishinka nganshi. Nshisakamana palwa mabumba, kabili uushisa no wiisa. Cena Cebo cakwa Lesa e cilipo, nga filya cali kulya mucikulwa ca bupingushi cakwa Pilato. Cilingeni ukufina, kabili moneni ico twasanga, uko twasango wabulila. Ee, mukwai. Twaliceteki ukutila Yesu Kristu aba cimo cine mailo, ilelo, no muyayaya.

⁹⁹ Tulesango kutila Aebele Mose ukutila, “Nalaba nobe, kabili na kulabomfya fye akanwa kobe. Uye mukulanda ifyebo nge fyo ndekweba, kabili ifishibilo fikailula ifine.”

¹⁰⁰ Mwamona, Lesa takabila kelula nangu umo. Owe, iyo, talingile ukuba kelula. Ukwilula kwa kulya Lesa ukuishininkisha Umwine. Atile ukutila Ali kelula uwa Lesa Cakwe Umwine, kabili efyo Aba. Alicicitile, kuli Mose, kabili Alacitita ilelo. Twali Mwishiba, muli Baibe, nga Elohim.

Elohim ni “uyo walinga Umwine.” Takabila ukupandwa amano ku muntu umo. E minina eka. Wene ni Lesa, kabili Wene Cebo. Kabili ilyo Icebo calaya icintu cimo, kabili ca Cilenga ukushininkishiwa ku ntanshi yenu, bwilulo bwa musango shani mufwaya kunse ka cilya?

¹⁰¹ Owe, we mwaume umubembu atemwa umwanakashi, niwe ani uyo wingeminina no kusosa ukutila Cena cilubo? Ilyo Lesa, no Mupashi Wakwe uwa Mushilo ne Cebo ica bulayo, ala Cilula mu cinso ca onse muli ifwe, ni fwe bani ukusosa ukutila cena cilubo? Owe, we muntu umubembu, kuti wacita shani cilya? “‘Umubembu,’ cinshi ico ulepilibula kuli cilya, Munyina Branham?” Ukukana cetekela! Kwaba fye ulubembu lumo, kulya kukana cetekela. Takabila ubwilulo ubwa tumpa ubwa muntu!

¹⁰² Alailwila Umwine Eka. “Nine Yehoba,” Atile, “Nali Ciyala; ndi no ku Citapilisha, akasuba no bushiku, epali umo a Cinukula mu kuboko Kwandi.” Wene nakabili atile, mu Malembo yambi, ukutila, “Alolekesha pa Cebo Cakwe, ku kuci Fikilisha.” *Ukucifikilisha* Cena, “ukusokolola” Cena kuli (bani?) Abasalwa Bakwe, kuli abo uko catumwa ukumona, abo catumwako uku Cimona, ntile. Ala Cifikilisha kuli abo atuma ukumona, uku Cimona.

¹⁰³ Alolekesha pali Cena, ala Citalusha ukufuma kuli yonse ama bwilulo aya buntunse aya buwelewele, ifi fintu, ukutila, “*Ici* na cilungama, kabili *cilya* na cilungama, kabili *cilya* na cilungama.” Lesa ali lungama, ubuntu bwakwa Lesa ubwa shininkishiwa.

¹⁰⁴ Bonse balya ba Fariseo nga balimine, no kusosa, “Tuli bakwa Lesa! Twalikwata amafunde. Twalikwata *ici*.” Kabili palya paiminine Cebo, Icine. Atile, “Tatule Cifwaya! Citanikeni! Ta Cileishininkisha Icine ne fyo twacetekela.”

¹⁰⁵ Lelo Cali ishininkishe Icine ne Cebo. Ameni. Balya bakwete amenso ku kumona, bali Cimwene. Balya abali mpofo taba Cimwene.

¹⁰⁶ Nangula ni lelo bali no kucicita. Epela fye. Bali no kucita, na baikakatikila kunse abene, abengi muli bena, ukutaluka ukufuma kuli Cena.

Owe, ee, pa ku Cifikilisha, uku Cilangisha ukuba Icine!

¹⁰⁷ Bamo batila, “Nalicetekela ifya *ifi* ifya Cena. Munyina Branham, kuti na cetekela Baibele. Ndomfwila ubulanda Baibele. Nalicetekela *ici*-*ne*-*ci*. Nali cetekela Yesu Kristu, Umwana wakwa Lesa. Lelo te kuti nctekele fye Yena yonse, pantu icilonganino candi cisoso kutila Cena te fyo caba.”

¹⁰⁸ Kanshi musango nshi uwa kelula uo mwakwata? Umusango umo wine uo Efa akwete, ciwa. Aeseshe ukwilula

Icebo kuli Efa, kabili atile, “Owe, *ici* cili fye bwino, kabili *cilya* cili fye bwino, lelo mucine. . .” Mucine, cili fye bwino! Ifyo Lesa asosa, Cili fye bwino! Nshilesakamana ifyo Cimoneka kuli bambi. Ilyo Lesa asosele ukutila cili no kucitika, cili no kuba muli ulya wine musango. Bushe kuti mwabomfya kelula wakwa Efa? Owe, we muntu umubembu, kuti wacita shani cilya? Ee, mukwai. Balikwata kelula wakwa Efa.

¹⁰⁹ Icishininkisho, nge fyo na sosele ubushiku bumbi, tuleesha ukubika ica kushininkisha. Luther atile, “Cetekela, no kuya.” Ciwa alacetekela, nao. Wesley atile, “Bilikisha, kabili nau Cikwata,” lelo asangile ukutila takwete. Pentecosti atile, “Landileni mu ndimi, kabili na mu cikwata.” Tabacikwete. Christian Science yatile, “Ukudemwa, na mukwata icisabo ca Mupashi,” lelo tabakwata. Balakana Bulesa bwakwa Yesu Kristu.

¹¹⁰ Ni cinshi icishininkisho ica Cena? Ilyo ulya umupashi uwaba muli imwe kuti wasosa ku bulayo bonse na ameni, na Lesa ali no kucishininkisha. Ulya e musango umo wine cali na kuli Yesu Kristu. Owe, ee. Balikwete, balikwete ifisabo ifingi ifya mupashi, balikwete imisango yonse iya fishininkisho. Te kuti mu shine icishininkisho icili conse kano Lesa Umwine ukulangisha Icebo Cakwe. Cilya e cishininkisho ceka ica cine ico cabapo ukutila muli Benakristu. Kuti mwaba shani Abenakristu ilyo. . .

¹¹¹ “Mukutendeka mwali Cebo, kabili Cebo ali pamo na Lesa, kabili Cebo ali ni Lesa. Kabili Cebo aishilebo buntunse no kwikala muli ifwe. Cimo cine mailo, ilelo, no muyayaya!” Ali Lesa umo wine uwali muli Dabidi. Ali Umo wine uwali muli Mose. Ali Umo wine uwali mu batumwa bonse. Kabili Wene ni Umo wine uwali muli Yesu Kristu, ukuilangisha Umwine kulya kuli cilye Cebo ica bulayo. Kabili Wene ni Lesa umo wine ilelo, Icebo cimo cine, ukusanika Ulubuuto pa Cebo ica nshita. Lesa beni no luse pali ifwe! Ee, mukwai. Ukucetekela Lesa ukuilula Umwine, Icebo conse ukushininkishiwa! Ee, Wene Alailwila Umwine.

¹¹² Kabili, munyina, ndetontonkanya pali ora! Kuti naikala pali ici inshita itali, lelo na mukwata ukulongana ukuleisa. Ndecetekela, kabili nalasosa, ilelo; nga tatulelolekesha, Wene ali pa minwe yesu iya ifwe fwe bena America. Tontonkanyeni pali cena. Nshilesosa ici mu cipyu; ndesosa ici ku Lubuuto. Ndesosa ukutila Umulopa wakwa Yesu Kristu uli pa minwe ya lukuta lwa bena America ilelo. Umulopa wakwa Yesu Kristu uli pali America, yonse. Umulopa wakwa Yesu Kristu ulesusha ba Methodist, Presbyterian, Lutheran, Pentecostal. Uli pa minwe ya ifwe bonse. Natumone nga efyo cili nomba. Tontonkanyeni pali cena, Umulopa wakwa Yesu Kristu! Owe, mwe!

113 Kabili nga Pilato bulya bushiku, cilenjibukisha pa nshila shitatu isho aeseshe uku Bufumya pa minwe yakwe. Aeseshe nshila shonse shitatu uku Bufumya pa minwe yakwe, lelo alifililwe. Kwaba fye inshila imo iyo mwinga Bufumya pa minwe yenu. Natumone ifyo acitile. Pilato aeseshe ishi inshila shitatu, kabili shonse shalifililwe.

114 Tulingile twalolekesha umulandu. Natwishiba cili pano, pantu Icebo Cakwe na cishininkishiwa ku cishininkisho ca Malembo. Icebo icalaiwa kuli buno bushiku na cilengwa ubuntunse, nangu ni ku ciputulwa icabipa icakukana Yesu Kristu; kabili Wene, muli ino nshita ya Laodikea, kunse ka lukuta. Twalishiba cilya Cishinka. Tontonkanyeni pali cena, Umulopa wakwa Yesu Kristu, Umwana wakwa Lesa, pa minwe yesu. Imwe...Cilya cilengu'fwiseha umwenso, ukutontonkanya pali cena. Ukunyanta pali Wene, cilatutumya, ukutontonkanya, Umulopa wa kwa Yesu Kristu!

115 Ilyo, umuntu ali no kulolekesha umulopa uwa muntu munankwe. Inshita imo mu Chicago, te kale sana, cibusa wandi ali minine palya ilyo umu uwa—uwa mibele yakwa Dillinger, atemwa fyonse ifyo cingaba, alashilwe mu musebo. Abantu bali kolongene, mu myanda, kabili bonse baliminine ukushinguluka. Lelo, bena, cinshi ico bacitile? Apo ulyo mulopa wasalangene pa musebo, kabili na cilye cipunda ca cipolopolo, umuntu onse aendele ukushinguluka ulyo mulopa. Te kuti ba nyante pa mulopa uwa muntu munabo. Owe, iyo, mukwai. Balomfwa ububi pali cilya.

116 Lelo bali no kwenda ukupita fye pa Mulopa wa kwa Yesu Kristu. Iyi nsoselo ya kale ya cine, “Ifiwelewele fikenda ne ndyato sha misomali apo ba Malaika batina ukunyanta.” Cilya cishinka, bali no kwenda fye pa mulu wa Cena, no kusosa, “Inshiku sha fipesha mano shalipwa. Cilya cali fye bwino ku batumwa, lelo te kuli ifwe.” Owe, kuti mwasosa shani ifyo? Mulenyanta ne nkasa shenu pa Mulopa wakwa Yesu Kristu uo mwasangulwilweko! Owe, mwe, tontonkanyeni Umulopa pa minwe shenu!

117 Cinshi, umulopa wa muntu. Ndetontonkanya nalimo akale sana, imilungu inono iya pitapo, ilyo twatontonkenye ukuti te kuti cicitike mu nko yesu, inga pali uyu umulumendo, Oswald? Ali mulya muli cilye cifungo, alepibe libe, nga li mumano yakwe aya tuntulu.

118 Kabili ndetontonkanya umuntu uwinga kutika kuli iyi tepu, atemwa uwikele muno, ukuli konse, no kumfwa ku Mbila, ukushininkisha cena; ukupibe libe, ukwishiba ukutila mulingile ukwisa ku bupingushi no kwasuka pa Cebo cakwa Lesa, ukwasuka pa Mulopa wakwa Yesu Kristu, uo mwapelwe ukwishiba, pa minwe yenu, pa minwe shesu.

119 Moneni Oswald naikala kulya, ifyo cilingile cintu ica bipa kuli ena, atemwa nga cali, atemwa ndemona eflyo cali, ilyo atontonkenye ukutila ali no kuba mu cinso ica Cilye Cikalamba ica bukali no bukali ubwa kwipaya Kateka wabo. Teti kube uluse. Icishininkisho icili conse ico bengaleta pali ena, kuti cashinina ena. Ukufwatika kwa minwe, imfuti, icifulo apo abelele, fyonse kuti fyaletwa ku ntanshi yakwe.

120 Cilya cintu icinono sana kufyo cikeseba ku bantu no kumona Yesu Kristu ukwima mu musango uwa Buntu Bwakwe, no kuishininkisha Umwine, kabili mulafuma ukwabula uku Musumina, ukwikatilila ku cimumino cimo icinono, atemwa icintu cimo ico mwita ukuba icikankala. Cilya cikaba cintu icinono, ilyo mukekala mu Cinso icakwa Lesa mukali, abo aba nyantaula apa...imwe mwe banyataula Umulopa uwa Mwana Wakwe Wine, no ku Mutanika cipya cipya mu matontonkanyo yenu, ukukabushanya ububeli bwenu pa mulandu wa kulumbukwa kwenu. Cikesaba icintu icabipisha sana pali bulya bushiku. Cikabe tontonkanyo ilya kutinya. Kuti waikala shani muli cilye cifungo icakaba?

121 Mwe bantu ba mu Africa, imwe mu Austraria, Sweden, Switzerland, mukomfwa kuli iyi tepu, mukesa asuka shani mu Bushiku bwa Bupingushi, ilyo naliisamo mu nko shenu kabili mwalimona ukushininkishiwa kwa kwa Yesu Kristu ukubuka pakati ka bantu, no kuishininkisha Umwine?

122 Ukupiba, mwe, alingile alipibile! Owe, kuti acicita shani nga li mu matontonkanyo yakwe aya lungama?

123 Ni Lesa uwa cipyu uwa musango shani muletontonkanya akaba kuli abo aba nyantaula pa nkasa shabo Umwana wakwa Lesa, no ku Mutanika cipya cipya, nakabili?

124 Moneni, kensha wa ndeke, ilyo aletyanya ukupupusha indeke mu mulu. Kensha wa ndeke ali no kusenda indeke, no kumona fyonse ilyo talaya, akacela conse. Ali nokuya palya apakubutukila, no kwiminina palya nokumona yalya mapindo, ukumona umwakupita ama futa. Ifili fyonse, icela icili conse ico akwata, ala cencenta nakabili nakabili. Mwebengi imwe mwali ninamo mu ndeke, kabili mwalishiba ukutila cilya cishinka. Alamona icela icili conse. Cinshi? Nakwata umulopa wa muntu munankwe pa minwe yakwe. Alefwaya ukuba uwashininkisha ukutila ifintu fyonse filingile filebomba bwino.

125 Inga pali doctor mukutumbula, ilyo eshibe ukutila aleya mukutumbula, ukufumya icipute nangu umutima, atemwa icintu cimo na cimbi, no kutumbula cena? Ilyo ali no kutumbula umubili wenu, ali no kupima umutima wenu, ali no kupima ukwenda kwa mulopa wenu, ali no kupima nga cakutila na mukwata impepo ili yonse, ali no kupima imiti ya

kutalalikilako. Apima ifintu fyonse, ukubwekeshapo kabili no kubwekesho, no kubwekeshapo nakabili. Cinshi? Talefwaya umulopa uwa muntu mu nankwe pa minwe yakwe.

¹²⁶ Kabili nga doctor na kensha wa ndeke, kabili na bambipo, bali no kucenenta, musango nshi Ulukuta lwa kwa Yesu Kristu lulingile ukucita, ilyo tulemona ifintu ifyo tuleikalamo ilelo? Tulingile uku cenenta. Umulopa wakwa Yesu Kristu limbi kuti washala pa minwe yesu.

¹²⁷ Nomba natusende icintu cimo, ubucenjeshi bwa ntanshi bwakwa Pilato, bwali, “Nshisangile icilubo muli Wene.”

¹²⁸ Ifyo kutila cilya cisangwa pa mabumba yesu ayengi ilelo! “Nshilesanga icilubo nangu cimo mu Cebo. Cena cili fye bwino, lelo cilya cali ku batumwa.” Baibele itila Aba cimo cine mailo, ilelo, no muyayaya! Mwatila, “Ilya Baibele ili fye bwino. Ndecetekela balandile mu ndimi; ndecetekela batamfishe ifiwa; ndecetekela balingulwile amatontonkanyo; ndecetekela bali ni ba kasesema; lelo te buno bushiku.” Owe, we mwaume, umuntu umubembu, bwafya nshi ukwete? Cinshi icicitika ilyo Mateyo 28, 24:24, yaikala palya pene? AbaHebere 13:8 isa ukubwekela pa molu yenu nakabili.

¹²⁹ Pilato, alifililwe uku Busamba ukufuma ku minwe yakwe nga filya. Iyo, mukwai, Bwaishile ukubwekela pa molu yakwe nakabili. Efyo cikaba na ku muntu onse, ilyo mwaiminina no kumona Lesa ukusunga ubulayo Bwakwe.

¹³⁰ Petro atile, pa Bushiku bwa Pentecost, “Lapileni, onse muli imwe, no kubatishiwa mwi Shina lyakwa Yesu Kristu ku kulekelwa kwa membu shenu, kabili mukapokelela icabupe Mupashi wa Mushilo. Pantu ubulayo buli kuli imwe, na ku bana benu, na kuli bonse aba kutali, na bonse abo Shikulu Lesa wesu aketa.”

¹³¹ Ukufika kwisa? “Kwi sonde lyonse, ku nko yonse.” Atile Cali ca ku nko yonse. “Kabiyeni pe sonde lyonse.” Tailati ifike kulya na nomba. “Kashimikileni Mbila nsuma ku cibumbwa conse. Ifi fishibilo fikakonka abacetekela.”

¹³² Musango nshi mwinga sambillamo Cilya ku minwe shenu? Te kuti mucicite. Calishininkishiwa, kabili caposelwa nakabili pa molu yenu. Cilabwekela, nga filya cacitile kuli Pilato. Owe, ee, mukwai, cilabwekela nakabili kuli imwe, ilyo mwamona Malembo ukushininkishiwa ku ntanshi yenu.

¹³³ Ica bubili, ilyo tuleisala. Ica bubili, tulesango kutila, kwaliko inshila na imbi nge fyo Pilato aeseshe ukucita, efyo na bantu bacita ilelo, ukucisunkila ku yakwa Herod na kuli Kaisare. Abengi bakapyunga abasuma ilelo, Episcopalian, Presbyterian, Lutheran, Baptist, Pentecostals, kabili na bambipo, bali no kuci Sunkila kumbi, “Ku headquarters yandi e bandesha ine ukukana cicita.” Calibwekele. Cilabwelela nakabili ilelo.

134 Nshileipusha ba Assemblies of God, ba Oneness, ulukuta lwakwa Lesa, ba Methodist, ba Baptist, ba Presbyterian. Ndeipusha imwe, pa lwenu, cinshi muli no kucita no Mulopa wa kwa Yesu Kristu? Cinshi ico tuli no kucita neci Cebo cakwa Lesa icasubwa icili fye pantashi yesu ilelo, ico twaishiba ukuba, e Kristu, ubulayo ubwa ino nshita? Cinshi muli nokucita na Cena? Te fyo lukuta lwenu lucita na Cena. Kaisare wenu na Herod wenu tabakwetepo nangu cimo ica kucita na cena. Cilya tacaafwile Pilato. Iyo, mukwai. Iyo, mukwai.

135 Balya ma Fariseo ukufuma bulya bushiku, batile, “Lekeni Umulopa Wakwe ube pali ifwe, na pa bana besu.” Efyo waba. Cilya cishinka nganshi.

136 Cinshi ico Wene, Yesu, abebele? “Kuti mwaishiba imimonekele ya myulu, lelo te kuti mwishibe ifishibilo fya nshita.”

137 Kabili, owe, nshilesosa ici kuli Phoenix, lelo ndesosa ici ku ncende shonse uko cilefwaya ukuya. Mwe ma Fariseo impofu! Kuti mwacita shani, ukuposa ama dollars ba million, kuti mwaishiba communism; lelo Icebo cakwa Lesa, ukushininkishiwa kuli ino nshita, te kuti mwishibe? Mule Citanika nakabili. Mwalishiba fyonse palwa communism; nga mwalishibe Baibele yenu, nga mwalishibe icintu cilingile ukucitika. Cilya tacabe ica kusekesha kuli ine. Nalipata communism. Nalipata icintu icili conse icisusha Lesa. Lelo ico nsekelamo ni ci, Ulukuta ukubo lwateyanishiwa kuli ino nshita, ku kusendwa ukwa kwa Nabwinga.

138 “Ukwishiba imimonekele ya myulu, lelo ifishibilo fya nshita te kuti mufishibe.”

139 Kabili pa kweshiwa Kwakwe ilelo, caba mu filye fya Buteko ku kupanga aka Kabungwe ka ma Chalici, ne fintu fyonse. Kuti mwaishiba communism na fyonse ifi fintu ifyo bakashimikila baleshimikilapo; no kwenda pa mulu wa fishibilo fya nshita, no ku Ciita “ukufulungana,” uku Ciita “ukwishiba amatontonkanyo,” atemwa icintu cimo icapala filya, no kutalukako, no kulesha abantu babo ukwisa mu kumfwa kuli Cena. Nge lyashi ilya kale taliibwesesho iline, ine, ishina lyandi te William Branham. Cilya cishinka nganshi. Cinshi icili no kucitika? Cilabika Umulopa wa kwa Yesu Kristu ukubwekela pa minwe yesu, kabili mule Ciita “umupashi wa kowela,” nge fyo bacitile lilya.

140 Ukushinguluka isonde lyonse! Ndesubila na mwishiba ico napilibwile lilya. Ukuli konse! Cinshi ico mwantamfische, mu Switzerland? Cinshi ico mwacitile, mu Finland? Umulopa uli no kuba pa maboko yenu. Cilya cili pali imwe. Te ine, tamwa kene ine; mwakene Wene, te ine, pantu mwatile, “Nshacetekela muli *filya*.” Icebo citila filya! Mwacimone co. Aba Fariseo

impofu, kuti baishiba communism, ukwishiba fyonse ifi fintu, lelo, inshita iyo baikalamo, te kuti baishibe. Cilya cishinka nganshi.

¹⁴¹ Nomba cili mupepi no kufika pali yena (mwe!) impela yaciko nakabili. Inshita iya bipisha ili pano nakabili. Cena ni cinshi? “Mutaniken! Twalapanga...Teti tulenge bonse ukuba ba Methodist; teti tulenge bonse ukuba ba Baptist; teti tulenge bonse ukuba ba Oneness; teti tulenge bonse ukuba ba Trinity; teti tulenge bonse uku ba *ici, cilya, atemwa icibiye*; lelo kuti twakwata akabungwe.” Uko, tamumfwana nge fyo Akabanga kataluka ukufuma ku Masamba, kabili icintu conse na cilubana. Cena cibombelo kuli Rome. Cilya cishinka nganshi.

¹⁴² Nomba, nga palwenu, nalamwipusha. Cinshi ico mwalacita ne ci Cebo ica subwa ico caba ni Kristu, Icebo icalaiwe kuli buno bushiku? Imwe, pa lwenu?

¹⁴³ Pilato tatalile uku Cifumya pa minwe shakwe. Mwalishiba cilya. Alipundile, ukulila, no bucenjeshi bonse ubo engacita. Alifililwe ukucicita. Kwaliba akashimi kulya mu Switzerland, uko gre-...amenshi ya kafifi yafundauka, palya epo aipaile. Mwalishiba ilyashi lya kale ilya cena. Ena mukulekelesha ca mulengele ukupena, kabili aliipeye. Cinshi ico talapile? Alifililwe ukulapila, nga filya Esau afililwe ukulapila. Alicicitle! Mwikaleka cilya cikacitike kuli imwe.

¹⁴⁴ Ali pa maboko yenu. Imilimo na icitwa, Baibele naishimikilwa, Mupashi wa Mushilo na Cishininkisha. Umuntu onse umubembu, wiesha ukusosa ukutila Cena te fyo cili, Mupashi wa Mushilo muli shino nshiku sha kulekelesha! Kabili Ifyebo ifyo fyalandwa, fyatile cili no kwisa fikilishiwa, kabili Ici cili pantanshi yesu.

¹⁴⁵ Mwiesha ukucicita. Mwileka impela yenu ikabe nge yakwa Pilato. Awe. Ena ngali Mupokelele mu mutima wakwe. Ilya e nshila fye imo iyo mwinga Mufumya pa minwe yenu, ku Musenda mu mutima wenu. Owe, mwipanga cilye cilubo cimo cine.

¹⁴⁶ Umfweni, AbaHebere 10 isosa ifi, “Nga twabembukila itolo, ukukana cetekela itolo, “panuma ilyo twapokelela ukwishiba Icine, takwashale nakabili ilambo lya pa membu.” Nga mwa bambukila itolo panuma ilyo Cena cashininkishiwa kuli imwe, elyo kabili mwa Cikana, imwe mucine cine ta mukwete ishuko ilya kutala ukulapila.

¹⁴⁷ Pali miniti fye ninkwata icilembelwe pano ndefwaya ukuleta kuli imwe ilyo nshilaisa.

¹⁴⁸ Nge nengu pa bulendo bwa kuya ku mpanga ya bulayo. Bali mukufumishiwa, ukwisa ukufuma mu Egupti, bafumine ku Cebo cakwa Lesa ica bulayo. Lesa alengele Icebo Cakwe

ukwishibikwa na kasesema, Mose, amutumine mulya. Alishininkishiwe ukutila Ali ni Lesa ku ku muleta mu mibele iyo Alaile, ukuba, “NINE.”

¹⁴⁹ Ilyo baishile pa mupaka, wa Kadeshi-barnea, icilubo icikalamba ico bapangile, ilyo baile ku mpanga no kulolekesha mulya mu mpanga yabulayo, batile, “Te kuti tuisende.” Cinshi icali kuli balya bambi ikumi? Balolekeshe ku mafya, ukulumbukwa uko benga lufya. “Tuli nge fipaso, ku lubali lwabo.”

¹⁵⁰ Lelo Yoshua na Karebu balolekeshe. Babwekele ku Cebo, kabili Shikulu atile, “Nde mupela iyi mpanga! Ni mpanga isuma, ifumfumuna ishiba no buci.” Tabapendele umusango yalemonekelamo, ifyo *ici* cali, kabili ifyo *ici* icishininkisho cali. Icebo cakwa Lesa catile, “Naipela kuli imwe! Kabiye ni muisende!” Kabili bena beka fye ebaingilemo.

¹⁵¹ Owe, natufwaye amabulayo yakwa Lesa ayelelo. Cilya cinshinka. Ibukisheni, tuli mukufumishiwa na kumbi, inshita; ukufumishiwa, ino nshita, te mu mpanga ya bulayo iye sonde, lelo Mumpanga iya bulayo iya Bukata, uko takwaba ukubwela nakabili. Ubukata kuli Lesa, tuli no kuba kulya! [Tapali kantu pa tepu—Ka.]

Bushe mwalacita, ilyo tulekontamika imitwe yesu?

¹⁵² Nalaipusha ili lipusho ilyo umwaume onse no mwanakashi ali tondolo. Mwalacita shani na uyu Yesu uwitwa Kristu? Bushe mwala Mupokelela? Bushe mwala Musenda nga Kapususha wenu? Bushe mwala ba... Atemwa, bushe mwala Musamba ku minwe yenu? Bushe mwalaesha ukucilila, “Cisuma, icisuminino candi—candi taciasosa Ici,” nangu, “icilonganino candi taca Cicetekela filya fine”? Cili fye pa minwe yenu. Te kuti mutaluke kuli Cena. Cinshi ico mwalacita na Yesu uwitwa Kristu? Umulopa Wakwe uli pa minwe yenu, uno mulungu onse mukulongana.

Natupepe.

¹⁵³ Shikulu Yesu, twafwilisheni ino ine nshita. Leken i inkumbu Shenu no luse fibe na ifwe. Leken i ulu lukuta lumone, Shikulu, ukutila Imwe ni mwe Lesa, kabili takwaba umbi kano fye Imwe. Leken i Amaka yakwa Lesa nomba, Icebo, ciishininkishe Icine, muli aba bantu, pakutila cingeshibikwa ukutila Imwe ni mwe Lesa, kabili ni nanda Icine, Shikulu. Nincicita, ici, ku Cebo Cenu; nge fyo Eliya asosele akale sana, “Nincita ici conse pa cebo Cenu.” Cipeleni, Shikulu, cilya cili no kuba filya fine, mwi Shina lyakwa Yesu Kristu. Amen i.

Nomba ne mitwe yenu iya kontamikwa, imwe bonse.

¹⁵⁴ Umupashi wa Mushilo wancinjiminika fye, ama miniti ayanono ayapitapo, ilyo nacistendeka ukupepa. Acisosa,

“Muliko bamo muno abashilati beshibe cilya na nomba.” Leken Lesa wa ku Mulu e musha ukwabula nangu cimo, lekeni Auposele pa molu yenu nakabili ilelo, nomba.

¹⁵⁵ Imwe mwe bantu mwe balwele mwe bali muno. Nshatala ukucitapo ici pa kulongana kwa Baume ba Shimakwebo. Imwe mwe bantu mwe balwele muno, abacetekela Lesa, no kucetekela mwalikwata icitetekelo uku kumya ilaya Lyakwe. Kabili, ibukisheni, Baibele yasosa, AbaHebere 4, “Icebo cakwa Lesa calitwa ukucila ulupanga ulwa twila kubili kubili, cilalingulula amatontonkanyo ayali mu mutima.” Ifwe bonse twalishiba cilya. Bushe mule Cicetekela? Mwalapepa?

¹⁵⁶ Peba umuntu nangu umo uwakwenda ukufuma ino nshita ukuya pantanshi. Leken umuntu onse abe no mucinshi nganshi, ukuba tonolo nganshi, ukuba tondolo nganshi. Pepeni. Kabili shi Mupashi wa Mushilo nomba atatungulule kufyo tulingile ukucita kabili ne fya kusosa, kuli ino nshita iya bipa ili pano nomba ukususha ifwe.

¹⁵⁷ Shikulu Yesu, cili mu minwe Yenu. Ndi mu minwe Yenu. Ndeipela ne mwine kuli Imwe. Cibwekesheni pa molu yabo, Shikulu, Cibweseshenipo nakabili. Mucine, Umupashi Wenu uwa Mushilo ukalamba ulenjeba pano icili icalungama ne calubana. Kabili ni njishiba iyi tepu ili no kukumanya abengi kunse kulya kabili ndepepa ukutula muli no ku Cilenga ilelo ukutula ni mbeba Icine, kabili nalitumwa pa mulandu wa ici, nga filya Mwasosele pa mumana lilya nshita ilyo ulya Malaika wakwa Shikulu aiminine kulya muli ilya Ntumba ya Mulilo. Leken cishibikwe ilelo ukutula ninanda Icine, ukupitila mwi Shina lyakwa Yesu Kristu. Ameni.

¹⁵⁸ Inuneni imitwe yenu nomba. Lolekesheni uku lubali, kabili mwiesha ukwitwishika. Lesa Impalume abe kapingula wesu.

¹⁵⁹ Ilyo Yesu Kristu aiminine pano pe sonde! Ilyo Afwile, Aundepe abalwele, Apuswishe abaluba. Bushe mulecetekela cilya? [Ulukuta lwatila, “Ameni.”—Ka.] Lelo ilyo Ali pano, ifyo baishibe ukutula Eo, ni pa mulandu Ali Icebo. Nibanga abaishiba cilya ukube cishinka? [“Ameni.”] Ali Cebo, kabili Icebo cilalingulula amatontonkanyo ayali mu mutima. Bushe co cishinka? [“Ameni.”]

¹⁶⁰ Nshilemona umuntu muli ici cikulwa, pali ino nshita, ninjishiba, kano fye balya ama pastors, na bambipo, kunuma kulya.

¹⁶¹ Atemwa, nalimo Munyina Roberts ali muno, nalamuleka fye atampe umulongo uwakupepelwa. Bushe Munyina Roberts ali kunuma uko? [Umo muntu atila, “Awe.”—Ka.] Taliko kuno. Cisuma.

¹⁶² Bukapyunga bwandi bwalabomba pali ino nshita. Nde mukonkomesha, mwi Shina lyakwa Yesu Kristu, ku

kuncetekela, ukutila ni nanda Icine palwa Cebo, no kuncetekela ukutila ifyo nsosele ukube Cine. Bushe mwalacita ico? [Ulukuta lwatila, “Ameni.”—Ka.]

Lekeni cibe, Shikulu, lekeni cibe.

¹⁶³ Pali umuntu uwikele apa pene. Ndefwaya imwe muloleshe uku; tamule lumona lulyo Lubuuto ululepelela palya? Pali umwaume uwikele palya, alelolekesha kuli ine, alepepa. Alecushiwa no bwafya bwa pwapwa, no kunakuka. Mwiculufya, mukwai. Mr. Carr, iminina no kupokelela ukuposhiwa kobe. Yesu Kristu akulenga ukuba umuntulu. Nshatala monapo umwaume, mu bumi bwandi.

¹⁶⁴ Kuliko umuntu kunuma kulya, umusuma sana, acilapepa nao. Lelo bwafya nshi ubuli na ulyo mwaume, ulyo mwaume palya akwete ubwafya bwa linso. Nakwata cimumena kulubali lwakwe ulwa ku kuso. Ishina lyakwe ni Mr. Bartlett. Ulecetekela! Bushe co cishinka, mukwai? Ndi mweni kuli iwe? Sokonya ukuboko kobe; bonse tuli beni. Cilya cishinka. Lesa akupale. Cetekela, walaundapwa.

Ulecetekela! [Munyina Branham aleka—Ka.]

¹⁶⁵ Cinshi ico wamwebele cilya? Ulencetekela ukuba kasesema Wakwe, mukwai? Ee, mukwai. Ulecushiwa no kufulunganishiwa ku mupashi, ukufulunganishiwa ukunono mu makwebo ne fintu. Cilya cishinka. Cilya cishinka. Mr. Carlson, bushe ulecetekela no mutima obe onse ukutila Yesu Kristu alakupwishisha cilya? Bushe ilyo e shina lyobe? Cilya e cifulo cobe. Cisuma, kuti wakwata ico wacilombelapo. Ameni.

¹⁶⁶ Umo muntu *kuno* lubali cetekela Cena, ameni, umo muntu ne citetekelo icine cine ica Mupashi wa Mushilo.

¹⁶⁷ Mrs. Waldroff, ni mona cilya. Ine, nalikwishiba. Iyo, tacili cobe. Cakuli kalya kanya, kabili kalya kanya ka mwishikulu kobe. Nshatala mumonapo, mu bumi bwandi. Cilya cishinka. Akanya kalecushiwa no bwafya bwe linso ukufuma ku bulwele kakwete. Cilya ni EFYO ASOSA SHIKULU. Ulecetekela!

¹⁶⁸ Mukashana, naulwala sana. Uli no mwenso, naukwata ubwafya bwa mumala, mupepi no kupwa amaka. Ulecetekela ukutila Lesa ala kundapa? Mary, cetekela no mutima obe onse, kabili Yesu Kristu alakupela ukukabila kobe.

Ali pa molu yenu!

¹⁶⁹ Uyu pano umukashana umunono uwikele apa, alepepa, alelolekesha fye kuli ine, kontamikeni imitwe. Inuka no kulolekesha kuli ine. Umuntu umusuma. Tawikala kuno. Wisa ukufuma ukutali na kuno, New York. Lelo ngawalacetekela ukutila Yesu Kristu alalenga ukuba umutuntulu, Alakupela ulubatisho lwa Mupashi wa Mushilo. Ulecetekela cilya? Mrs. Bryan ukufuma ku New York, cetekela no mutima obe onse, kabili kuti wapokelela Mupashi wa Mushilo ino ine nshita.

170 Cili pa molu yenu, mwe fibusa! Bushe mule Cicetekela, Icebo ukuilenga Icine ukumonekela? Bushe mulecetekela Yesu Kristu aba cimo cine mailo, ilelo, no muyayaya? Nshaishiba aba bantu. Lesa ni kapingula wandi, nshabeshiba aba bantu. Yesu Kristu ali beshiba. Cinshi ico mwalacita ne ci Cebo icasubwa, nge fyo Asosele, “Nge fyo cali mu nshiku sha Sodomu, eflyo cikaba na mu kwisa kwa Mwana wa muntu”? Nga cakutilla ici ciputulwa ca Cine, Imbila iyo nshimikila ya cine. Cena Mupashi wa Mushilo, Uwine, ukucita ubwilulo Bwakwe Umwine, ukutilla Cena cishinka. Ameni. Cicetekeleni no mutima wenu onse! Bushe mwalacicita?

171 Iminineni pa nkasa shenu kanshi no ku Cipokelela, mwi Shina lyakwa Yesu Kristu.

172 Ilyo Mupashi wa Mushilo ali muno, ndefwaya ukubika ndupi pali utu tutambala pano. Natwimye amaboko yesu kuli Kristu.

173 Shikulu Yesu, twali Mucetekela. Twalishiba Nimwe Icine, Ulubuuto, Icebo. Nabika indupi shandi pali utu tutambala. Ndepepa, Shikulu Yesu, ukutilla Amaka Yenu yalashinguluka muli ici cikulwa kabili muli utu tutambala, pali utu tumakoti utunono na malaya. Kabili lekeni Mupashi wa Mushilo ese pali fyena, Shikulu. Cipeleni. Kabili lekeni baposhiwe, cila umo muli bena, pantu Icebo Cenu Cine. Cipeleni, Shikulu.

174 Nomba kuli onse mu lukuta, cinshi ico mwalacita no yu Yesu uwitwa Kristu? Cili pa maboko yenu. Mwileka abantu bamwebe imwe... Ndepilibula abantu pali iyi tepu, abantu kunse kuno mu cintubwingi, cinshi mwalacita nayo ilelo? Cinshi tamule Musumina, umuntu onse umulwele muno? Onse umwaume uletwishika muno, onse umwanakashi uletwishika, cinshi ta Mulemusuminina nga Kapusha wenu? Tamwakatale uku Musamba ukufuma ku minwe yenu. Icikumino cenu tacakatale uku Mufumyako. Takwaba sopo iyalinga iya Fuller mu calo iya ku Cifumya. Icintu fye cimo ico mwinga cita, ku Mubika mu mutima wenu! Ameni. Bushe mwala Cisumina? Imyeni amaboko yenu kanshi, no kusosa, Mupeni amalumbo no bukata.

175 Shifwe uwa mu Mulu, bena Benu. Icebo Cenu na cishininkishiwa. Abantu bena Benu. Ndebapela kuli Imwe, mwi Shina lyakwa Yesu Kristu. Ameni.

176 Imyeni amaboko yenu nomba no ku Mulumbanya. Kabili ndepela Wene kuli imwe, mwi Shina lyakwa Yesu Kristu. 

Twalacita Shani No Yu Yesu Uwitwa Kristu?, Vol. 6 No. 4
(*What Shall We Do With This Jesus Called Christ?*, Vol. 22 No. 4)

Iyi Mbila ukufuma kuli Munyina William Marrion Branham, yabalilepo ukuletwa mu cingeleshi pa Mulungu mu akasuba, Januari 26, 1964, pa Ramada Inn mu Phoenix, Arizona, U.S.A., yalyambulwa ukufuma pali magenetiki tepu uwakopwa elyo no kupilibwila kwa mu Cibemba kwalembelwe mu 2000 na ba Voice Of God Recordings.

VOICE OF GOD RECORDINGS
P.O. Box 950, Jeffersonville, Indiana 47131 U.S.A.

Icishibisho ukufuma ku mwine kalemba

Insambu shonse tashisuminishiwe. Ili buku kuti lya lembwa pali pulinta yapa ng'anda ku kubomfya kwa muntu pa lwakwe nangu ukupela, ukwabula amalipilo, nge cipe caku sabankanya Imbila nsuma iya kwa Yesu Kristu. Ili buku tekuti lishitishiwe, ukulembululwamo ayengi, ukubikwa pa mwela, ukusungila muli ba mashini, ukwalula mu ndimi shimbi, nangu ukuli bomfya ku kulomba indalama ukwabula insambu shalebwa na ba Voice Of God Recordings®.

Nga mulefwaya ukwishibilapo nafimbi nangu ukufwaya na fimbi ifyabapo, twalomba tumeni kuli ba:

VOICE OF GOD RECORDINGS
P.O. Box 950, JEFFERSONVILLE, INDIANA 47131 U.S.A.
www.branham.org